

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ |
వేదాంతాచార్యవర్యో మే సన్నిధత్తాం సదా హృది ||

శ్రీకేశవసూరి కృతః

|| లక్ష్మీదండకః ||

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ లక్ష్మీదండకః ॥

మందారమాలాంచితకేశభారాం
మందాకినీనిర్ణరగౌరహారాం।
వృందారికావందితకీర్తిపారాం
వందామహేమా మాం కృతసద్విహారాం॥

జయ దుగ్ధాబ్ధితనయే జయ నారాయణప్రియే।
జయ హైరణ్యవలయే జయ వేలాపురాశ్రయే॥

జయ జయ జనయిత్రి వేలాపురాభ్యంతరప్రస్ఫు-
రత్సార్థసౌధాంచితోదారసాలాంతరాగారఖేలన్మూరారా-
తిపార్శ్వస్థితే। క్లప్తవిశ్వస్థితే। చిత్రరత్నజ్వలద్ర-
త్నసానూపమప్రత్నసౌవర్ణకోటీరకాంతిచ్ఛటాచిత్రితా-
చ్ఛాంబరే। దేవి దివ్యాంబరే। పుల్లసన్మల్లికామాలి-
కాప్రోల్లసన్నిలభోగీశభోగప్రతికాశవేణ్యర్థచంద్రా-
లికే। వల్లనీలాలికే। కేశసౌరభ్యలోభభ్రమత్సూ-
లజంబూఫలాభాలిమాలాసమాకర్షణేహోత్పతన్మౌలివై-
డూర్యసందర్శనత్రస్తలీలాశుకాలోకజాతస్మితే।
దేవజాతస్తుతే। ఈశ్వరీశేఖరీభూతసోమస్మయోత్సా-
దనాభ్యుత్సుకత్వచ్ఛిరఃసంశ్రితప్రాప్తనిత్యోదయబ్రధ్నశ-
ంకకరస్వర్ణకోటీరసందర్శనానందితస్వీయతాతాంక-
కారోహణాభీప్సులబ్ధాంతికార్కాత్మజానిర్ధరాశంకనీయా-
ంతకస్తూరికాచిత్రకే। వార్ధిరాట్పుత్రికే।
మాన్మథశ్యామలేక్షాత్వధన్వాకృతిస్నిగ్ధముగ్ధాదుభతభ్రూల-
తాచాలనారబ్ధలోకాలినిర్మాణరక్షిణ్యసంహారలీలే-

౨మలే | సర్వదే కోమలే | స్వప్రభాన్యక్కృతే
 స్వానుగశ్రుత్యధఃకారిణీకాంతినీలోత్పలే
 బాధితుం వాగతాభ్యాం శ్రవఃసన్నిధిం
 లోచనాభ్యాం భృశం భూషితే | మంజుసంభాషితే |
 కించిదుద్బుద్ధచాంపేయపుష్పప్రతీకాశనాసాస్థితస్థూల-
 ముక్తాఫలే | దత్తభక్తౌఘవాంఛాఫలే |
 శోణబింబప్రవాలాధరద్యోతవిద్యోతమానోల్లసద్దాడి-
 మీబీజరాజిప్రతీకాశదంతావలే | గత్యధః క్లీప్తద-
 ంతావలే | త్వత్పతిప్రేరిత త్వష్ట్రస్పృష్టాదుభతా తీర్థభస్మా-
 సురత్రస్త దుర్గాశివత్రాణసంతుష్టతద్దత్తశీతాంశు-
 రేఖాయుగాత్మ త్వసంభావనాయోగ్యముక్తామయప్రోల్లసత్కు-
 ండలే | పాలితాఖండలే || 1 ||

అయి సురుచిరనవ్యదూర్వాదలభ్రాంతినిష్పాదకప్రో-
 ల్లసత్కంఠభూషానిబద్ధాయతానర్ఘ్యగారుత్మతాంశుప్రజా-
 పాత్యసారంగనారీస్థిరస్థాపకాశ్చర్యకృద్దివ్యమాధుర్య-
 గీతోజ్జ్వలే | మంజుముక్తావలే | అంగదప్రోతదేవేంద్ర-
 నీలోపలత్విట్చటాశ్యామలీభూతచోలోజ్జ్వలస్థూలహేమా-
 ర్గలాకారదోర్వల్లకే | పుల్లసన్మల్లకే |
 ఊర్మికాసంచయన్యూతశోణోపలశ్రీప్రవృద్ధారుణచ్ఛాయ-
 మృద్వంగులీపల్లవే | లాలితానందకృత్సల్లవే |
 దివ్యరేఖాంకుశాంభోజచక్రధ్వజాద్యంకరాజత్కరే |
 సంపదేకాకరే | కంకణశ్రేణీకాబద్ధరత్నప్రభాజా-
 లచిత్రీభవత్పద్మయుగ్మస్ఫురత్పంచశాఖద్వయే |
 గూఢపుణ్యాశయే | మత్పదాఙ్ఘోపకంఠే
 చతుఃపూరుషార్థా వసంత్యత్ర మామాశ్రయం
 కుర్వతే తాన్ ప్రదాస్యామి దాసాయ

చేత్యర్థకం త్వన్మనోనిష్ఠభావం జగన్మంగలం
 సూచయద్ వా వరాభీతిముద్రాద్వయా
 వ్యంజయస్యంగపాణిద్వయేనాంబికే | పద్మపత్రాంబికే |
 చారుగంభీరకందర్పకేల్యర్థనాభీసరస్తీరసౌ వర్ణ-
 సోపానరేఖాగతో త్తుంగవక్షోజనామాంకితస్వర్ణశైల-
 ద్వయారోహణార్థేంద్రనీలోపలాబద్ధసూక్ష్మాధ్వసంభావనా-
 యోగ్యసద్రోమరాజ్యుడ్యదేహే రమే | కా
 గతిః శ్రీరమే | నిష్కనక్షత్రమాలాసదృశాభనక్ష-
 త్రమాలాప్రవాలస్రగేకావలీముఖ్యభూషావిశేషప్రభా-
 చిత్రితాచ్ఛోత్తరాసంగసంఛిన్నవక్షోరుహే |
 చంచలాగౌరీ హే | కేలికాలక్వణిక్తింకిణీశ్రేణీకా-
 యుక్తసౌ వర్ణకాంచీనిబద్ధస్ఫురతస్సప్తనీవ్యాధ్య-
 శుక్లాంబరే | భాసితాశాంబరే | పుండరీకాక్షవక్షఃస్థలీచర్చి-
 తానర్ఘ్యపాటీరపంకాంకితానంగనిక్షేపకుంభస్తనే |
 ప్రస్ఫురద్గోస్తనే || 2 ||

గురునిబిడనితంబబింబాకృతిద్రావితాశితరుక్స్యంద-
 నప్రోతచంద్రావలేపోత్కరే | స్వర్ణవిద్యుత్కరే |
 భోః ప్రయచ్ఛామి తే చిత్రరత్నోర్మికాం
 మామికాం సాదరాదేహ్యదో మధ్యమం
 భూషయాద్యైతయా ద్రష్టుమిచ్ఛామ్యహం సాధ్వితి
 త్వత్పతిప్రేరితాయాం ముదా పాణినాదాయ
 ధృత్వా రహః కేశవం లీలయానందయః
 సప్తకీవాస్తి తే | సప్తలోకీస్తు తే |
 చిత్రరోచిర్మహామేఖలామండితానంతరత్నస్ఫురత్తోర-
 ణాలంకృతశ్లక్షకందర్పకాంతారరంభాతరుద్వంద్వసంభా-
 వనీయోరుయుగ్మే రమే | సంపదం దేహి

మే సంపదం దేహి మే సంపదం
 దేహి మే। పద్మరాగోపలాదర్శబింబప్రభాచ్ఛాయసు-
 స్నిగ్ధజాను ద్వయే శోభనే చంద్రబింబాననే।
 శంబరారాతిజైత్రప్రయాణోత్సవారంభజృంభన్మహాకాహ-
 లీడంబరస్వర్ణతూణీరజంఘే శుభే।
 శారదార్కప్రభే। హంసరాజకృణధ్ధంసబింబస్ఫురద్ధం-
 సకాలంకృతస్పష్టలేఖాంకుశాంభోజచక్రధ్వజవ్యంజనా-
 లంకృతశ్రీపదే। త్వాం భజే సంపదే।
 నమ్రవృందారికాశేఖరీభూతసౌ వర్ణకోటిరరత్నావ-
 లీదీపికారాజినీరాజితోత్తుంగగాంగేయసింహాసనాస్తీ-
 ర్ణసౌ వర్ణబింద్వంకసౌ రభ్యసంపన్నతల్పస్థితే।
 సంత తస్వస్థితే। చేటికాదత్తకర్పూరఖండాన్వితశ్వే-
 తవీటీదరాదానలీలాచలద్దోర్లతే।
 దైవతైరర్చితే। రత్నతాటంకకేయూరహారావలీము-
 ఖ్యభూషాచ్ఛటారంజితానేకదాసీసభావేష్టితే।
 దేవతాభిష్టుతే। పార్శ్వయుగ్మోల్లసచ్ఛామరగ్రాహిణీప-
 ఞ్చశాఖాంబుజాధూతజృంభద్రణత్కంకణాభిష్టుతాభీశుస-
 చ్ఛామరాభ్యాం ముదా వీజ్యనే। కర్మతైరిజ్యనే।
 మంజుమంజీరకాంచ్యుర్మికాకంకణశ్రేణీకేయూరహారావ-
 లీకుండలీమౌలినాసామణిద్యోతితే। భక్తసంజీవితే॥ 3॥

జలధరగతశీతవార్దితా చారునీరంద్రదేవా-
 లయాంతర్గతా విద్యుదేషా హి కిం
 భూతలేఽపి స్వమాహాత్మ్యసందర్శనార్థం
 క్షమామాస్థితా కల్పవల్యేవ కిం ఘనమాత్రోల్లస-
 తం రవిం రాత్రిమాత్రోల్లసంతం విధుం
 సంవిధాయ స్వతో వేధసాతుష్టచిత్తేన

సృష్టౌ సదాపుస్యల్లసంతీ మహాదివ్యతేజోమయా
 దివ్యపాంచాలికా వేతి సద్భిః సదా
 తర్క్యసే। త్వాం భజే మే భవ శ్రేయసే।
 పూర్వకద్వారనిష్ఠేన నృత్యద్వారాకారరంభాదివారా-
 జ్గునాశ్రేణిగీతామృతాకర్ణనాయత్తచిత్తామరారాధితే-
 నోచ్ఛక్తైర్భార్గపింద్రేణ సంభావితే। నో
 సమా దేవతా దేవి తే। దక్షిణద్వారనిష్ఠేన-
 సచ్చిత్రగుప్తాదియుక్తేన వైవస్వతేనార్చ్యసే।
 యోగిభిర్భావ్యసే। పశ్చిమద్వారభాజా
 భృశం పాశినా స్వర్ణదీముఖ్యనద్యన్వితేనేడ్యసే।
 సాదరం పూజ్యసే। ఉత్తరద్వారనిష్ఠేన
 యక్షోత్తమైర్నుమ్రుకోటీరజుత్తైర్మనోహరిభీ
 రాజరాజేన భక్తేన సంభావ్యసే।
 యోగిభిః పూజ్యసే। లక్ష్మీ పద్మాలయే
 భార్గవి శ్రీరమే లోకమాతః సముద్రేశకన్యేఽ-
 చ్యుతప్రేయసి స్వర్ణశోభే చ మే
 చేందిరే విష్ణువక్షఃస్థితే పాహి పాహీతి
 యః ప్రాతరుత్థాయ భక్త్యా యుతో నౌతి
 సోఽయం నరః సంపదం ప్రాప్య విద్యోతతే।
 భూషణద్యోతితే। దివ్యకారుణ్యఋష్ట్యాశుమాం
 పశ్య మే దివ్యకారుణ్యదృష్ట్యాశు మాం
 పశ్య మే దివ్యకారుణ్యదృష్ట్యాశు మాం పశ్య
 మే। మాం కిమర్థం సదోపేక్షసే నేక్షసే
 త్వత్పదాబ్జం వినా నాస్తి మేఽన్య గతిః సంపదం దేహి
 మే సంపదం దేహి మే సంపదం
 దేహి మే। త్వత్పదాబ్జం ప్రపన్నోఽస్మ్యహం

సర్వదా త్వం ప్రసన్నా సతీ పాహి మాం
పాహి మాం పాహి మాం పద్మహస్తే
త్రిలోకేశ్వరి ప్రార్థయే త్వామహం దేవి
తుభ్యం నమో దేవి తుభ్యం నమో
దేవి తుభ్యం నమః॥ 4॥

సత్రిషష్ట్యుత్తరశతరగణాఢ్యశ్చతుర్దలః।
మహాలక్ష్మీదండకోఽయం కృతః కేశవసూరిణా॥ 5॥

॥ ఇతి లక్ష్మీదండకః సమాప్తః॥